

चुनाव हारने के बाद दोराहे पर खड़ी झारखंड भाजपा

झारखंड में अगर सफल होना है तो झारखंडी चेहरों को आगे करना होगा

झारखंड विधानसभा चुनाव में लगातार दूसरी बार पराजित हो चुकी भारतीय जनता पार्टी आज ऐसे दोराहे पर खड़ी है, जहां से उसे न आगे का सही रास्ता नजर आ रहा है और न ही पुराने दिनों की तरफ लौटने का कोई जरिया। एक परखवाई पहले संपन्न हुए विधानसभा चुनाव में भाजपा की पराजय आंकड़ों की दृष्टि से तो सबसे बड़ी है ही, झारखंड में अब तक की सबसे खराब भी है। इस पराजय के बाद अब झारखंड की हवा में यह सवाल तैरने लगा है



रakesh सिंह

झारखंड का सियासी माहौल अब शांत हो चुका है। विधानसभा चुनाव संपन्न होने के बाद नयी सरकार ने कामकाज संभाल लिया है और नयी विधानसभा का पहला सत्र भी नौ दिसंबर से शुरू हो रहा है। शांत हो चुके इस सियासी माहौल में एक सवाल, जो सबको परेशान कर रहा है, वह यह है कि झारखंड भाजपा अब आगे क्या करेगी। प्रदेश में दोबारा खड़ा होने के लिए उसके पास कौन से रास्ते हैं। यह सवाल इसलिए भी उठ रहा है, क्योंकि चुनावी हार के बाद पार्टी का हौसला बुरी तरह पस्त दिखाई दे रहा है। हालत यह है कि पार्टी अपने विधायक दल के नेता का चुनाव भी नहीं करा पा रही है, ताकि उसे विधानसभा में नेता प्रतिपक्ष बनाया जा सके। महज एक चुनावी हार ने भाजपा को भीतर तक हिला दिया है। उसके नेता कुछ भी कहने की स्थिति में नहीं हैं। लेकिन अहम सवाल यही है कि भाजपा आगे क्या करेगी। भाजपा की इस पराजय का एक कड़वा सच यह भी है कि आदिवासी वोटर अब उससे पूरी तरह कट चुके हैं। झारखंड के निर्माण में भाजपा की भले भूमिका रही हो, लेकिन राज्य के लिए उसकी नीतियां अब यहां के आदिवासियों को पसंद नहीं आ रहीं।

नये प्लान पर काम करेगी भाजपा

वर्ष 2019 के विधानसभा चुनाव में हार के बाद भाजपा ने बाबूलाल मरांडी को अपने पाले में

लाकर नये प्लान पर काम करना शुरू किया था। उसे लगा था कि आदिवासी चेहरे को कमान सौंपने से उससे छिटक गये आदिवासी दोबारा उससे जुड़ जायेंगे। बाबूलाल मरांडी ने जम कर मेहनत की, पूरे प्रदेश की यात्राएं की और भाजपा के पक्ष में माहौल बनाने का प्रयास किया। लेकिन 2024 के चुनाव से ठीक पहले जिस तरह उन्हें दरकिनार कर दिया गया, वह बहुत से लोगों को रास नहीं आया। बाहरी नेताओं ने स्थानीय नेतृत्व को हाई जैक कर लिया था। इसलिए अब अनुमान लगाया जा रहा है कि भाजपा झारखंड में खुद को दोबारा खड़ा करने के लिए नये प्लान पर काम करेगी। इसके तहत स्थानीय नेतृत्व को कमान सौंपना और नेताओं के बीच की प्रतिद्वंद्विता को खत्म करना शामिल है। सवाल यह भी है कि क्या भाजपा आदिवासी वोटों का मोह छोड़कर नये सिरे से नया नेतृत्व तलाश करे। इसका जवाब शायद नहीं है, क्योंकि यदि बाबूलाल मरांडी नहीं होते, तो भाजपा की हालत और बुरी हो सकती थी, ऐसा लोगों का मानना है।

दूर जा चुके हैं आदिवासी वोटर

अब भाजपा को यह स्वीकार करने में तनिक भी संकोच नहीं करना चाहिए कि झारखंड का आदिवासी समाज उससे लगातार कटता रहा है। इसे समझने के लिए सिर्फ एक उदाहरण काफी है। इस साल हुए लोकसभा चुनाव में भाजपा आदिवासियों के लिए आरक्षित सभी पांच सीटें हार गयीं। इन्हीं पांच सीटों के अंतर्गत विधानसभा की 28 आरक्षित सीटें आती हैं। 2019 के चुनाव में भाजपा को आदिवासियों के लिए आरक्षित 28 विधानसभा सीटों में 26 पर हार मिली थी। इस बार तमाम तिकड़म के बावजूद भाजपा की झोली में सिर्फ एक आदिवासी सीट मिली है। झामुमो छोड़ कर भाजपा में आये पूर्व सीएम चंपाई सोरेन ने अपनी आदिवासी सीट जीत कर भाजपा

कि प्रदेश भाजपा के सामने अब कौन सा रास्ता बचा है। पार्टी अब क्या करेगी। यह सवाल इसलिए भी उठ रहा है, क्योंकि यह पहली बार है, जब झारखंड भाजपा अपने विधायक दल के नेता का चुनाव करने के लिए विधायकों की बैठक तक नहीं बुला पा रही है। नयी विधानसभा का



की लाज बचायी है।

भाजपा से क्यों कटे आदिवासी

भाजपा में अपनी बुरी हार पर मंथन जरूर होगा। कारणों की पड़ताल की जायेगी कि भाजपा की यह दुर्गति अपने ही बनाये झारखंड में क्यों हो गयी। भाजपा के इस हाल में पहुंचने की पटकथा 2014 में लिखी गयी, जब झारखंड की जनता ने देश की तरह नरेंद्र मोदी पर भरोसा कर भाजपा को स्पष्ट बहुमत दिया था।

स्थानीय नेतृत्व हाशिये पर रहा

इस बार बाहर के गैर-आदिवासी चुनाव प्रभारी आये, तो उन्होंने स्थानीय नेतृत्व को इस कदर किनारे रखा कि उनकी कोई पहचान ही नहीं बन पायी। बाबूलाल मरांडी प्रदेश अध्यक्ष और भाजपा के संभावित सीएम फेस होते हुए भी महाराष्ट्र के देवेंद्र फडणवीस की भूमिका में नहीं आ पाये। नतीजा सबके सामने है। भाजपा अगर किसी आदिवासी का सीएम फेस सामने रखती, तो इस

आदिवासी वोटरों का विश्वास जीतने में दिन-रात एक कर दिया। वह तो ठीक था, लेकिन कोर वोटर लगभग अनदेखा कर दिया। परिणाम हुआ कि न खुदा ही मिला न विसाले-सनम। भाजपा को पता है कि झारखंड में आदिवासी समाज का बहुत बड़ा हिस्सा शिबू सोरेन के झामुमो के साथ है। कई बार की कोशिशों के बावजूद भाजपा उसे पूरी तरह हिला नहीं सकी। इसीलिए दस साल पहले भाजपा ने वहां ओबीसी कार्ड खेला था और इसी फार्मूले पर रघुवर दास चेहरा बनकर उभरे थे।

अलग होगी छठी विधानसभा की तस्वीर : आधी आबादी की दिखेगी धमक, पहली बार कोई निर्दलीय विधायक नहीं

आजाद सिपाही संवाददाता
रांची। छठी झारखंड विधानसभा का पहला सत्र सोमवार से शुरू होगा। सत्र 9 से 12 दिसंबर तक चलेगा। पांचवीं विधानसभा से छठी विधानसभा का स्वरूप व तस्वीर अलग होगी। बहुत कुछ बदला हुआ नजर आयेगा। कई चेहरे नये दिखेंगे, कई गायब मिलेंगे। राज्य गठन के बाद पहली बार आधी आबादी की धमक भी दिखेगी। इस बार सदन में विभिन्न दलों से 12 महिलाएं जीत कर आयी हैं। सदन में 20 नये चेहरे दिखेंगे। पुराने के साथ नये मंत्री भी सदन में नजर आयेंगे। इस बार सत्ता पक्ष और मजबूत दिखेगा वहीं विपक्ष कमजोर। 2024 के चुनाव में इंडी गठबंधन को शानदार जीत मिली है। सत्ता पक्ष की ओर से 56 विधायक रहेंगे तो विपक्ष की ओर से 25 विधायक। पहली बार कोई निर्दलीय विधायक सदन में नहीं होगा।



इंडी गठबंधन की ओर से झामुमो के 34, कांग्रेस के 16, राजद के 4 व माले के 2 विधायक हैं। जबकि विपक्ष में आजसू के 21, जदयू, लोजपा व भाजसू के एक-एक विधायक हैं। झारखंड लोकतांत्रिक मोर्चा के जयराम

सबसे सीनियर मंत्री राधाकृष्ण किशोर हैं तो सबसे युवा शिल्पी नेहा तिरकी। विधासभा अध्यक्ष का चुनाव 10 दिसंबर को होगा। संभावना है कि रविंद्रनाथ महतो एक बार फिर विधानसभा अध्यक्ष हो सकते हैं। कांग्रेस और भाजपा ने विधायक दल के नेता का चयन नहीं किया है। राजद विधायक दल के नेता सुरेश पासवान हैं। कांग्रेस की ओर से विधायक दल के नेता की घोषणा तो हो सकती है। लेकिन भाजपा फिलहाल विधायक दल के नेता बिना ही सदन में रहेगी। भाजपा अभी नाम पर मंथन कर रही है। नेता के चयन में विलंब की संभावना है। सारे समीकरण देखे जा रहे हैं। विधानसभा का शीतकालीन सत्र यदि बुलाया जाता है तब या फिर बजट सत्र में भाजपा नेता का चयन कर सकती है। भाजपा में सीपी सिंह व प्रदेश अध्यक्ष बाबूलाल मरांडी दावेदार हैं। भाजपा का फोकस अब सदस्यता अभियान पर है। फरवरी-मार्च में नये अध्यक्ष का चुनाव भी होना है। जयराम महतो पर भी सबकी परीक्षा होगी। सदन में इनकी परीक्षा होगी।

मनोनीत विधायक की परंपरा खत्म

झारखंड गठन के बाद पहली बार सदन में एंग्लो इंडियन समुदाय का प्रतिनिधित्व भी नहीं दिखेगा। संविधान में किये गये संशोधन के अनुसार देश के सभी राज्यों की विधानसभा से एंग्लो इंडियन समुदाय का प्रतिनिधित्व खत्म कर दिया गया है। पिछली विधानसभा में ग्लेन जोसेफ गालस्टन को इस समुदाय से विधायक मनोनीत किया गया था। इनको लेकर विधानसभा में सदस्यों की संख्या 82 हो जाती थी। लेकिन अब चुने हुए 81 विधायक ही सदन में रहेंगे। एंग्लो इंडियन समुदाय से मनोनीत विधायक को भी वही सुविधाएं मिलती थीं जो चुने गये विधायकों को मिलती हैं। सदन में इस बार यह बदलाव भी देखने को मिलेगा।

से दिखेंगे। इनमें मनोज यादव, नागेन्द्र महतो, देवेंद्र कुंवर, हेमलाल मुर्मू, सत्येंद्र तिवारी, सुरेश पासवान, संजय कुमार सिंह यादव, प्रकाश राम, जनार्दन पासवान आदि फिर से जीत कर आये हैं।

सभी एसएसपी और एसपी जनता से अच्छा व्यवहार करें : डीजीपी

डीजीपी ने आम जनता के प्रति पुलिसकर्मियों के व्यवहार में सुधार लाने के लिए दिशा-निर्देश जारी किये



आजाद सिपाही संवाददाता
रांची। राज्य के पुलिस महानिदेशक (डीजीपी) अनुराग गुप्ता ने सभी जिलों के एसएसपी और एसपी को उनके अधीन थानों में समय पर एफआइआर दर्ज करने और जनता के साथ अच्छा व्यवहार करने का निर्देश दिया है। डीजीपी ने आम जनता के प्रति पुलिसकर्मियों के व्यवहार में सुधार लाने के लिए दिशा-निर्देश जारी किये हैं। डीजीपी ने साइबर अपराध, एसटी-एससी, ब्रूमन ट्रेफिकिंग एवं महिला अपराध से संबंधित भुक्तभोगी के आवेदन पर आवेदित थाने में ही एफआइआर दर्ज कर अग्रतर कार्रवाई किये जाने के लिए निर्देश दिया है। उन्होंने किसी भी पीड़ित महिला के आवेदन पर क्षेत्र के संबंध में विचार किये बिना अविचारित आवेदित थाने में एफआइआर दर्ज किये जाने के लिए निर्देश दिया है। साथ ही सभी क्षेत्रीय पुलिस उप-महानिरीक्षक एवं सभी पुलिस अधीक्षकों को निर्देश

राज्य में 22 से शुरू होगा भाजपा का सदस्यता पर्व : डी पुरंदेश्वरी

भाजपा ने संगठन पर्व 2024 में 11. 35 करोड़ सदस्यता के साथ पार किया 11 करोड़ का लक्ष्य

आजाद सिपाही संवाददाता

रांची। विधानसभा चुनाव के कारण झारखंड में स्थगित पार्टी का सदस्यता संगठन महापर्व अब 22 दिसंबर से विधिवत प्रारंभ होगा। इसको लेकर रविवार को नानाड़ी रांची स्थित स्वरिखा बैंकवेट हॉल में प्रदेश अध्यक्ष बाबूलाल मरांडी की अध्यक्षता में एकदिवसीय कार्यशाला का आयोजन किया गया। कार्यशाला को संबोधित करते हुए झारखंड की सदस्यता प्रभारी सह आंध्रप्रदेश की प्रदेश अध्यक्ष सांसद डी पुरंदेश्वरी ने कहा कि भाजपा का सदस्यता कार्यक्रम अभियान नहीं बल्कि संगठन महापर्व है। भाजपा यह संगठन महापर्व अन्य पर्व की तरह अपने विशाल परिवार के साथ मनाती है।

भाजपा विश्व की सबसे बड़ी राजनीतिक पार्टी : आज भाजपा विश्व की सबसे बड़ी राजनीतिक पार्टी है। पार्टी ने वर्ष 2014 में ऑनलाइन के माध्यम से सदस्यता कार्यक्रम को प्रारंभ किया था। जिसमें पूरे देश में 9 करोड़ सदस्य बने थे। आज चार राज्यों जम्मू कश्मीर, महाराष्ट्र, हरियाणा और झारखंड को छोड़कर जिसमें विधानसभा चुनाव के कारण सदस्यता कार्यक्रम स्थगित था, के बावजूद पार्टी ने अब तक देश भर में 11 करोड़ के लक्ष्य को पार करते हुए 11.35 करोड़ सदस्य बना लिये हैं। चार राज्यों में सदस्य पूरी होने के बाद यह संख्या 14 करोड़



अब पार्टी संगठन महापर्व में जुट गयी है : बाबूलाल

प्रदेश अध्यक्ष बाबूलाल मरांडी ने कहा कि लोकतंत्र के पर्व के बाद अब पार्टी संगठन महापर्व में जुट गयी है। संगठन महापर्व का लक्ष्य सर्वस्पर्शी, सर्वव्यापी और सर्वसमावेशी भाजपा का निर्माण। लोकसभा और विधानसभा चुनाव में जनता ने पार्टी को पूरा आशीर्वाद दिया है। भले हम विधानसभा चुनाव में संख्या बल में पीछे रह गये लेकिन 59 लाख लोगों का समर्थन भाजपा को मिला है। चुनाव एक पड़ाव है लेकिन हम जनता के बीच बार-बार जायेंगे। अपने नीतियों कार्यक्रमों के माध्यम से जायेंगे। सर्वस्पर्शी सर्वव्यापी और सर्वसमावेशी भाजपा ही विकसित झारखंड का आधार है। झारखंड से लोकतंत्र विरोधी, राष्ट्रविरोधी, विकास विरोधी ताकतों से लड़ने के लिए भाजपा के संघर्शील और मजबूत संगठन को की निरंतर गति देनी है।

तक जा सकती है। भाजपा के कार्यकर्ता जो ठान लेते हैं उसे पूरा कर दिखाते हैं। भाजपा विचारों और कार्यकर्ताओं की धनी पार्टी : भाजपा विचारों और कार्यकर्ताओं की धनी पार्टी है। हमारे पास देश के लिए जीने मरने का जज्बा है। विश्व के सर्वाधिक लोकप्रिय हमारे नेता के नेतृत्व में देश निरंतर आगे बढ़ रहा है। सदस्यता पर्व के माध्यम से हम प्रत्येक बूथ के प्रत्येक घर तक पहुंचना है। भाजपा के कार्यकर्ता चुनौतियों

को अवसर में बदलने का जानते हैं हुनर: डॉ लक्ष्मीकांत : प्रदेश प्रभारी डॉ लक्ष्मीकांत वाजपेयी ने कहा कि भाजपा के कार्यकर्ता चुनौतियों को अवसर में बदलने का हुनर जानते हैं। यह सदस्यता महापर्व का कार्यक्रम मजबूत और संघर्शील भाजपा बनाने का अवसर है। यह पर्व कार्यकर्ताओं का समाज से संपर्क, संबंध बढ़ाने का अवसर है। यह पर्व नये नेतृत्व को भी गढ़ता है। कार्यकारी अध्यक्ष डॉ रविंद्र कुमार राय ने कहा कि सदस्यता संगठन महापर्व के

माध्यम से हमें प्रदेशभर में भाजपा की नयी राजनीतिक सुगंध को पहुंचाना है। यह पर्व लोकसंग्रह और शक्ति संचय का भी पर्व है। भाजपा की विचार यात्रा भारतीय विचारों से परिपूर्ण: नारेंद्र त्रिपाठी : क्षेत्रीय संगठन महामंत्री नारेंद्र त्रिपाठी ने कहा कि भाजपा की विचार यात्रा भारतीय विचारों से परिपूर्ण है जबकि समाजवाद, पूंजीवाद, साम्यवाद जैसे विचार विदेशी प्रभाव से प्रभावित है। विकसित भारत का संकल्प भारत को गरीबी, अशिक्षा, कुपोषण को दूर

15 और 16 को सभी जिलों में आयोजित होगी कार्यशाला: कर्मवीर

प्रदेश संगठन महामंत्री कर्मवीर सिंह ने पीपीटी के माध्यम से सदस्यता महापर्व के कार्यक्रमों पर विस्तार से प्रकाश डाला। कहा कि प्रदेश के तर्ज पर आगामी 15 एवं 16 दिसंबर को सभी जिलों में कार्यशालाएं आयोजित होगी। जिसने प्रदेश से नेता शामिल होंगे। जबकि 18 और 19 दिसंबर को सभी 515 मंडलों में कार्यशाला का आयोजन होगा। 22 दिसंबर को सदस्यता महापर्व का विधिवत शुभारंभ होगा। 25 दिसंबर को झारखंड निर्माता अटल बिहारी वाजपेयी की जयंती पर प्रदेश भर में सदस्यता के लिए विशेष कार्यक्रम आयोजित होंगे।

सीएम ने रविंद्र नाथ के पिता के निधन पर जताया शोक

आजाद सिपाही संवाददाता

रांची। मुख्यमंत्री हेमंत सोरेन ने निवर्तमान पीक रविंद्र नाथ महतो के पिता के निधन पर शोक जताया है। मुख्यमंत्री ने अपने सोशल मीडिया एम्स पर रविवार को ट्वीट कर कहा है कि झामुमो के वरिष्ठ नेता और नाला से विधायक रविंद्रनाथ महतो के पिता गोलक बिहारी महतो के निधन की दुःखद सूचना मिली। मार्ग बुर दिवंगत आत्मा को शांति प्रदान कर शोकाकुल परिवारजनों को दुःख



की यह विषम घड़ी सहन करने की शक्ति और साहस दें।

लालू यादव और राबड़ी देवी से मिले मंत्री संजय प्रसाद यादव



आजाद सिपाही संवाददाता

रांची। श्रम, नियोजन, प्रशिक्षण एवं कौशल विकास विभाग तथा उद्योग विभाग (झारखंड) के मंत्री संजय प्रसाद यादव ने पदभार संभालने के बाद रविवार को पटना में राजद के राष्ट्रीय अध्यक्ष लालू प्रसाद यादव, पूर्व मुख्यमंत्री राबड़ी देवी और बिहार में विपक्ष के नेता तेजस्वी प्रसाद यादव से मुलाकात की। उनसे कई विषयों पर मार्गदर्शन लिया और विचार विमर्श भी किया। तीनों लीडरों ने संजय प्रसाद यादव को राज्य हित और

जनहित में काम करने की नसीहत दी। कहा कि निष्ठा और ईमानदारी पूर्वक गरीबों के उत्थान के लिए काम करें। गांव-गांव जाकर गरीबों के दुख दर्द को समझें और उनकी समस्याओं का त्वरित समाधान करें। राज्य, समाज और देश के विकास के लिए हमेशा अग्रसर रहें एवं काम के माध्यम से विरोधियों को जबाब दें। संजय प्रसाद यादव के साथ राजद के मुख्य प्रवक्ता डॉ मनोज कुमार ने भी नेताओं से मुलाकात कर आशीर्वाद लिया एवं मार्गदर्शन प्राप्त किया।

मईयां योजना में हो रही लापरवाहियों से माताएं-बहनें परेशान : बाबूलाल

आजाद सिपाही संवाददाता

रांची। बीजेपी के प्रदेश अध्यक्ष बाबूलाल मरांडी ने एक बार फिर राज्य सरकार को निशाने में लिया है। उन्होंने एक्स पर पोस्ट शेयर कर कहा कि प्रदेश की माताएं-बहनें मईयां सम्मान योजना में हो रही लापरवाहियों से सशर्कित हैं। चार महीनों से लंबित किस्त का भुगतान न होने से इन महिलाओं का धैर्य अब जवाब देने लगा है। फॉर्म भरने और जानकारी प्राप्त करने के लिए अंचल कार्यालयों में जाने वाली महिलाओं को अव्यवस्था और लचर प्रणाली का शिकार होना पड़ रहा है। इस लचर



रवैये ने सरकार की मंशा पर गंभीर प्रश्नचिह्न खड़ा कर दिया है। मुख्यमंत्री अविलंब स्थिति का संज्ञान लें और चार महीनों के लॉबेंट किस्त भुगतान का सुनिश्चित

करने के साथ-साथ मईयां सम्मान योजना की प्रक्रिया को सरल बनायें, ताकि माताएं-बहनें आसानी से योजना का लाभ प्राप्त कर सकें।

हम जनता के हक, अधिकार और स्वाभिमान की रक्षा के लिए संघर्ष जारी रखेंगे : सुदेश

मूलवासी, झारखंडी और पिछड़ों के हित में सामाजिक और राजनीतिक लड़ाई को अपने मुकाम तक पहुंचायेगी आजसू पार्टी

झारखंड विधानसभा चुनाव 2024 के परिणाम को लेकर आजसू पार्टी की समीक्षा बैठक

आजाद सिपाही संवाददाता

रांची। हम जनदेश का सम्मान करते हैं और इंडिया गठबंधन द्वारा जनता के साथ किये गये लुभावने वादे को पूरा किये जाने की अपेक्षा सरकार से करते हैं। सरकार जनता के हित में पहले दिन से ही कार्य करे कि चुनावी वर्ष से काम शुरू करे। चुनाव में हार-जीत लगी रहती है। परिणाम भले हमारे पक्ष में नहीं रहे लेकिन हम जनता के हक, अधिकार और स्वाभिमान की रक्षा के लिए संघर्ष जारी रखेंगे। उक्त बातें पार्टी अध्यक्ष सुदेश कुमार महतो ने हरमू स्थित केंद्रीय कार्यालय में आयोजित झारखंड विधानसभा चुनाव-2024 के परिणाम की समीक्षा बैठक के दौरान कही। समीक्षा बैठक में पार्टी की संसदीय बोर्ड के सदस्य और



निंदक नियरे राखिए...

बैठक के दौरान कई नेताओं ने पार्टी नेतृत्व को सकारात्मक सलाह भी दी। उन्होंने कहा कि पार्टी नेतृत्व को कबीरदास के उस दोहे को याद रखना चाहिए, जिसमें कहा गया है, *निंदक नियरे राखिए, आंगन कुटी छबाय बिन पानी साबुन बिना निर्मल करे सुबाय*। यानी अपने आलोचकों को अपने घर के पास ही रहने देना चाहिए। इससे बिना साबुन और पानी के मन और शरीर साफ रहता है। पार्टी नेतृत्व को आलोचकों से दूरी बनाने की बजाय नजदीकी बढ़ानी चाहिए, ताकि जमीनी हकीकत का पता चलता रहे।

विधानसभा चुनाव के प्रत्याशी शामिल हुए। जनहित से जुड़े सकारात्मक मुद्दों में हम सरकार के साथ खड़े रहेंगे लेकिन जहां भी जनविरोधी निर्णय आयेगें वहां हम धारदार विपक्ष की भूमिका निभायेंगे। यह चुनाव इंडिया गठबंधन ने विकास के आधार पर नहीं बल्कि जातीय धुर्वीकरण के आधार पर लड़ा है। जातीय धुर्वीकरण ही इस गठबंधन का आधार है। हमारे

गठबंधन के साथियों के साथ समन्वय स्थापित न होना भी इस अप्रत्याशित परिणाम का कारण रहा। आजसू के सभी कार्यकर्ता पूर्व की तरह जनता के बीच जायेंगे। उनके बीच उनके लिए काम करेंगे और यदि सरकार अपने वादों पर पिछड़ों को 27% आरक्षण तथा 1932 के खतियान आधारित स्थानीय नीति, युवाओं के लिए रोजगार, वृद्धा व विधवा पेंशन और

आजाद सिपाही संवाददाता

तमाड़। तमाड़ थाना क्षेत्र के सलगाडीह पत्थर खदान मधुकॉन कंपनी के मुंशी तुमला गंगाधर (55 वर्ष) की अपराधियों ने हत्या कर दी और उसके शव को सलगाडीह कासमबुरडीह पथ महुआडांड के पास एक कुएं में फेंक दिया। रविवार को तमाड़ पुलिस ने उक्त कुआं से शव को बरामद किया है। शव को उसकी मोटरसाइकिल से बांध कर कुआं में डाल दिया गया था। मिली जानकारी के अनुसार रांची-टाटा रोड के निर्माण कार्य के समय मधुकॉन कंपनी ने सलगाडीह पहाड़ को लीज पर लिया गया था। वहीं पर कंपनी द्वारा घर बनाया गया था, उसी घर में मुंशी



के तौर पर पिछले दस-बारह साल से रहता था। मूल रूप से मृतक आंध्र प्रदेश का रहने वाला था। रविवार सुबह लोग धान काटने जा रहे तो एक खेत में खून का निशान व मोटरसाइकिल का टूटा

ईंडिकेटर लाइट देखा। वहां से थोड़ी दूरी पर जीतू मुंडा के खेत में स्थित कुआं में रस्सी देखा। फिर पुलिस को सूचना दी गयी। पुलिस ने शव को कुएं से बाहर निकाला तो उसकी मोटरसाइकिल

एफएन नीलेश बने राजीव गांधी पंचायती राज संगठन के प्रदेश महासचिव

आजाद सिपाही संवाददाता

रांची। राजीव गांधी पंचायती राज संगठन के प्रदेश अध्यक्ष सुनीत शर्मा ने एफएन नीलेश को संगठन का प्रदेश महासचिव नियुक्त किया। यह जानकारी संगठन की ओर से दी गयी। महासचिव नियुक्त किये जाने के उपलक्ष्य पर नीलेश ने अध्यक्ष



सुनीत शर्मा को आभार व्यक्त किया। उन्होंने कहा कि संगठन

ने उन्हें गुरुतर दायित्व दिया है और संगठन ने जो उनके ऊपर विश्वास व्यक्त किया उस पर खरा उतरने की कोशिश करूंगा और संगठन के लक्ष्यों को प्राप्त करने के लिए संगठन के अन्य अधिकारियों से मिलकर प्रयास करूंगा। एफएन नीलेश के महासचिव नियुक्त किये जाने पर

भानु प्रताप शाही ने इरफान अंसारी के डॉक्टरी डिग्री पर उठाये सवाल

आजाद सिपाही संवाददाता

रांची। बीजेपी नेता भानु प्रताप शाही ने वर्तमान स्वास्थ्य मंत्री डॉ, इरफान अंसारी की डॉक्टरी डिग्री पर सवाल खड़ा किया है। भाजपा की बैठक में शामिल होने आये भानु प्रताप शाही ने राज्य के वर्तमान स्वास्थ्य मंत्री डॉ इरफान अंसारी को लेकर बड़ी बात कही है। राज्य के पूर्व स्वास्थ्य मंत्री भानु प्रताप शाही ने कहा कि डॉ इरफान अंसारी के सर्टिफिकेट पर शुरु से ही प्रश्न चिह्न था। इरफान अंसारी अपने नाम के आगे डॉक्टर लगाते हैं और बताते हैं उन्होंने रशिया से एमबीबीएस किया है। कई बार हम मृतक के मन में शंका उत्पन्न होती है कि वह

छह महीने तक डॉ इरफान के कार्यों को देखेंगे

भानु प्रताप शाही ने कहा कि पहली बार जब उनकी सरकार बनी थी तो वो अक्सर इस बात को लेकर नाराज रहते थे कि उन्हें स्वास्थ्य मंत्री नहीं बनाया गया। इसके लिए वह कई बार दिल्ली भी गये थे कि उन्हें स्वास्थ्य मंत्री बनाया जाये और बच्चा गुप्ता को हटाया जाये। ईश्वर ने अब उनकी सुन ली है। अब उन्हें साबित करना होगा। आज झारखंड में स्वास्थ्य व्यवस्था पूरी तरह चरमराई



हुई है। ऐसे में उम्मीद है कि इरफान अंसारी और सरकार अच्छा काम करेगी

और हम लोगों ने सरकार को 6 महीने का समय दिया है।

असली डॉक्टर हैं या नकली डॉक्टर हैं। भानु प्रताप शाही ने

कहा कि अब उनको अपनी डिग्री की सत्यता प्रमाणित करने

का अवसर ईश्वर ने उन्हें प्रदान किया है।

रामगढ़ चैंबर ऑफ कॉमर्स ने 10 लाख की नयी करेंसी का व्यापारियों के बीच किया वितरण



रामगढ़ (आजाद सिपाही)। भारतीय स्टेट बैंक रामगढ़ शाखा के सहयोग से रामगढ़ चेंबर ऑफ कॉमर्स एंड इंडस्ट्रीज ने रविवार को भारतीय स्टेट बैंक की मुख्य प्रबंधक पुणेश्री के सहयोग से चैंबर परिसर में 10 और 20 के लगभग 10 लाख रुपये की नये करेंसी व्यापारियों के बीच वितरित की गयी। मौके पर भारतीय स्टेट बैंक की मुख्य प्रबंधक पुणेश्री ने बताया कि भारतीय स्टेट बैंक रामगढ़ जिले का सबसे पुराना और अग्रणी बैंक है और यह व्यापारियों के लिए हमेशा हर तरह की सुविधा उपलब्ध कराने के लिए तत्पर रहता है। उन्होंने व्यापारियों से अनुरोध किया कि वह अपना अधिक से अधिक व्यावसायिक ट्रांज़ेक्शन भारतीय स्टेट बैंक के माध्यम से करें। उन्होंने कहा कि बैंक का उद्देश्य व्यवसायों के साथ-साथ आम जनो को भी हर तरह की सुविधा उपलब्ध कराना है। इसी के तहत बैंक के द्वारा 10 और 20 के नये करेंसी नोटों का व्यवसाय और आम जनो के बीच वितरण किया गया। मौके पर बैंकिंग उप समिति के सभापति अनूप कुमार और मुरारी अग्रवाल ने संयुक्त रूप से कहा कि बैंक का व्यापारियों के प्रति इस तरह का सहयोग एक बहुत ही सराहनीय प्रयास है। भविष्य में भी बैंक की तरफ से व्यवसायों को हर तरह सहयोग मिलता रहेगा। इस दौरान चैंबर द्वारा भारतीय स्टेट बैंक के मुख्य प्रबंधक को प्रतीक चिन्ह देकर सम्मानित किया गया। कार्यक्रम का स्वागत भाषण चेंबर अध्यक्ष विनय अग्रवाल, संचालन अधिवक्ता आनंद अग्रवाल और धन्यवाद ज्ञापन उपाध्यक्ष मनजीत साहनी ने किया। मौके पर कार्यक्रम में मुख्य रूप से मानद सचिव मानु चुतेर्वेदी, कोषाध्यक्ष इंदपाल सिंह सैनी, पूर्व अध्यक्ष प्रदीप कुमार सिंह, अनूप कुमार सिंह, मनजीत सिंह, विमल बुधिया आदि उपस्थित थे।

जैन समाज के पूर्व अध्यक्ष मानिकचंद जैन ने गिनायीं दो वर्षों की उपलब्धियां



रामगढ़ (आजाद सिपाही)। दिगंबर जैन कार्यकारिणी समिति के सत्र 2022-24 में हुए विकास कार्य पर कमेटी को नाज है। उक्त बातें रविवार को पूर्व अध्यक्ष मानिकचंद जैन ने मंदिर के कार्यालय में प्रेस कॉन्फ्रेंस के दौरान कही। मानिकचंद जैन, अरविंद सेठी, नरेंद्र छाबड़ा, विनोद पहाड़िया, राजेंद्र पाटनी ने दो साल में किये गये अपने कार्य के बारे मे बताया। पूज्य आचार्य गुरुवर प्रसन्न सागर महाराज का भव्य मंगल प्रवेश, जैन भवन में लिफ्ट लगाये जाने, जैन मंदिर और भवन के लिए ट्रांसफार्मर लगवाने, जैन भवन में अनेक कार्य किये गये। विभिन्न सामाजिक और धार्मिक संस्था और अनेक समाज के साथ को-ऑर्डिनेशन बनाया गया। जैन समाज के द्वारा भव्य प्रथम वार्षिक मोहोत्सव मनाया गया। महावीर जयंती, दसलक्षण पर्व, पारसनाथ जयंती, सिद्धचक्र महामंडल विधान एवं अनेक महोत्सव धूमधाम से मनाया गया। कार्यकाल के दौरान समाज के सभी सदस्यों और जिला प्रशासन के अधिकारियों के प्रति मानिक चंद्र जैन ने आभार प्रकट किया।

रामगढ़ महाविद्यालय प्रशासन की उदासीनता पर अभाविव को कड़ा ऐतराज, सौंपा ज्ञापन



रामगढ़ (आजाद सिपाही)। अखिल भारतीय विद्यार्थी परिषद रामगढ़ कॉलेज इकाई के तत्वाधान में महाविद्यालय प्रशासन को छात्रों की विभिन्न समस्याओं के समाधान के लिए बीते दिन आवेदन दिया गया। रामगढ़ महाविद्यालय में छात्रहित से जुड़े कई गंभीर मुद्दों को लेकर अभाविव ने अपना रोष व्यक्त किया है। महाविद्यालय प्रशासन द्वारा छात्रों की मांगों को लगातार अनदेखा किया जा रहा है। यह रवैया न केवल छात्रों के अधिकारों का उल्लंघन है, बल्कि शिक्षा व्यवस्था की गरिमा पर भी एक प्रश्नचिह्न खड़ा करता है। विनोबा भावे यूनिवर्सिटी द्वारा आयोजित इंटर कॉलेज टूर्नामेंट में बाहरी खिलाड़ियों को शामिल करना पूरी तरह से अनुचित है। महाविद्यालय के छात्रों के अधिकारों पर इस प्रकार का अतिक्रमण अस्वीकार्य है। प्रशासन की लापरवाही के कारण छात्रों को अब तक उनके पहचान पत्र नहीं मिले हैं, लाइब्रेरी कार्ड को निर्गत कर छात्रों को आईडी कार्ड के लिए परेशान किया जाता है, जिससे वे कई समस्याओं का सामना कर रहे हैं। पूरे महाविद्यालय में अनुशासन और एकरूपता सुनिश्चित करने के लिए ड्रेस कोड अनिवार्य किया जाये। किसी भी खाश वर्ग को इसमें छूट मिलना, महाविद्यालय के द्वारा किये जाने वाले पक्षपात को दशाता है। एनाएस्सी निरीक्षण के नाम पर कई सारे छात्रों को परीक्षा देने से रोकना, छात्रों को परेशान करना और उनके अधिकारों की अनदेखी करना बर्दाश्त नहीं किया जायेगा। परिषद कॉलेज प्रशाशन से 10 तारीख तक स्पष्टीकरण की मांग करती है, यदि प्रशासन ने इन मांगों पर त्वरित कार्रवाई नहीं की, तो अभाविव बड़े पैमाने पर आंदोलन करेगा। अखिल भारतीय विद्यार्थी परिषद छात्रहित के लिए हर संभव प्रयास करेगी। मौके पर विभाग सह संयोजक अंशु पांडे, नगर मंत्री नितेश कुमार मोदी, कार्यकारिणी सदस्य आदित्य सिंह, कॉलेज अध्यक्ष प्रीतम प्रजापति, कॉलेज मंत्री चित्रा मिर्धा, खुशी कुमारी, अनुष्का भगत, लक्ष्मी कुमारी, श्रुति कुमारी, कुमारी श्रुति, विकी वत्स पांडे, आकाश कश्यप, शहजाद आलम आदि छात्र उपस्थित थे।

कुजू के व्यवसायी जयप्रकाश अग्रवाल नहीं रहे कुजू (आजाद सिपाही)। कुजू के जाने माने व्यवसायी जयप्रकाश अग्रवाल (75 वर्ष) का हृदयगति रुकने से निधन हो गया। निधन की खबर पाकर क्षेत्र के जनप्रतिनिधि व समाजसेवी उनके घर पहुंचकर शोक संवेदनाएं प्रकट कीं। वहीं, परिजनों में शोक व्याप्त है। जयप्रकाश अग्रवाल का अंतिम संस्कार रविवार को रामगढ़ दामोदर नदी स्थित मुक्तिधाम में किया गया। वह अपने पीछे तीन पुत्री और दो पुत्र छोड़ सहित भरापूरा परिवार छोड़ गये है। शोक व्यक्त करने वालों में सीए प्रवीण अग्रवाल, कन्हैया लाल अग्रवाल, दिलीप अग्रवाल, प्रवीण अग्रवाल, गोपाल अग्रवाल, श्रवण अग्रवाल, मनोज अग्रवाल, तरुण अग्रवाल, राहुल अग्रवाल, धनेश्वर प्रसाद, अरविंद वर्मा, मुकेश साहू, विजय साहू, अरविंद कुमार, मनीष कुमार, राजू अग्रवाल, अमर अग्रवाल, राम अग्रवाल, राम जी अग्रवाल, विनोद अग्रवाल, कमल अग्रवाल, संदीप गुप्ता सहित काफी संख्या में लोग शामिल रहे।



बच्चे को पोलियो ड्रॉप पिलाकर डीडीसी ने शुरू किया पल्स पोलियो अभियान

तीन दिनों में 1.71 लाख बच्चों को पिलायी जायेगी पोलियो की खुराक

आजाद सिपाही संवाददाता

रामगढ़। जिले में पल्स पोलियो अभियान की शुरूआत रविवार को डीडीसी रोबिन टोप्पो को ने की। सदर अस्पताल में उन्होंने बच्चे को पोलियो की खुराक पिलाकर अभियान का शुभारंभ किया।

आठ से 10 दिसंबर तक पल्स पोलियो अभियान चलेगा जिसमें 171692 बच्चों को पोलियो की खुराक पिलाने का लक्ष्य रखा गया है। मौके पर उप विकास



आयुक्त, सिविल सर्जन डॉक्टर महालक्ष्मी प्रसाद सहित अन्य अधिकारियों के द्वारा नवजात शिशु को पोलियो की खुराक

पिलाई गयी। इस दौरान उन्होंने पल्स पोलियो अभियान को सफलतापूर्वक संपन्न करने और निर्धारित लक्ष्य के अनुरूप शत

वॉल्कन बजाज शोरूम में सीएनजी फ्रीडम और पल्सर एन-25 को एसपी ने किया लांच

ग्लोबल वॉर्मिंग और प्रदूषण पर नियंत्रण के लिए लोकप्रिय होगी बाइक: अजय कुमार

आजाद सिपाही संवाददाता

रामगढ़। विश्व की पहली सीएनजी फ्रीडम बाइक बजाज कंपनी ने लांच की है। रामगढ़ शहर के वॉल्कन बाजार शोरूम में रविवार को सीएनजी फ्रीडम और पल्सर एन 25 बाइक को एसपी अजय कुमार, वत्सल पोद्दार और विवेक पोद्दार ने संयुक्त रूप से लांच किया। इस दौरान उन्होंने कंपनी और शोरूम के कर्मियों को बधाई दी। एसपी अजय कुमार ने



कहा कि ग्लोबल वॉर्मिंग और प्रदूषण की वजह से हमारा समाज बीमार हो रहा है। सीएनजी फ्रीडम बाइक इन सब प्रदूषण को तो दूर करेगी ही, साथ ही इसका बेहतरीन मॉडल और लुक ग्राहकों को भी पसंद आयेगा। एसपी ने बताया कि

पूरी दुनिया अब कृत्रिम चीजों से हटकर प्राकृतिक चीजों पर निर्भर हो रही है।

पहले श्री व्हीलर और फोर व्हीलर में सीएनजी का इस्तेमाल होता था, लेकिन अब टू व्हीलर भी सीएनजी के साथ सुरक्षित

साबित होगा। उन्होंने बताया कि कंपनी का यह बेहतरीन फीचर लोगों को अच्छा लगेगा। उन्होंने कहा कि सीएनजी टैंक किसी भी परिस्थिति में विस्फोट ही करेगा, चाहे दुर्घटना कितनी भी बड़ी हो। कंपनी इस मानक पर अगर खरी उतरती है, तो सीएनजी बाइक सड़कों पर एक नयी पहचान बन सकती है। मौके पर मौके पर शोरूम के मालिक दिनेश पोद्दार, शोरूम मैनेजर अभिजीत कुमार सिन्हा, सर्विस मैनेजर मोहित सिंह, अभित ठाकुर, सोनू थापा, संजय, सुदीप, अभित शंय सहित अन्य लोग उपस्थित थे।

श्री राम, माता जानकी, लक्ष्मण और हनुमान जी की प्रतिमा का किया विसर्जन



पतरातू (आजाद सिपाही)। पतरातू प्रखंड के जयनगर स्थित नलकरी नदी के तट पर प्रतिमा स्थापित कर तीन दिनों तक मनाये जाने वाले श्रीराम विवाह महोत्सव का रविवार को संपन्न किया गया। इस मौके पर शनिवार को श्रीराम, माता जानकी लक्ष्मण और भक्त शिरोमणि हनुमान जी की प्रतिमा की पूजा-अर्चना के साथ हवन किया गया। इसके बाद आरती और प्रसाद वितरण कर, सभी प्रतिमाओं को गाड़ी में बैठाकर पूरे जयनगर गांव में शोभायात्रा निकाली गयी। जहां महिलाओं ने प्रतिमाओं की पूजा अर्चना की। इस आयोजन को सफल बनाने में अखिल पाठक, अशोक पाठक, मोनू सिंह, सचित पाठक, दीर्घार्थ कुमार, अविनाश कुमार, प्रियांशु पाठक, रवि पाठक, प्रशांत कुमार, अंकित कुमार, सुनील पाठक, अनिल पाठक, सुजीत पाठक, प्रिंस कुमार आदि महत्वपूर्ण भूमिका निभाई।

रामगढ़, रजरप्पा और घाटो में फिर शुरू हुआ ईट भट्ठा का कारोबार

ईट भट्ठा में सीसीएल कोलियरी और दामोदर नदी से पहुंचता है अवैध कोयला।

रात के अंधेरे में ट्रैक्टर और दिन उजाले में साइकिल से भट्ठों में गिरता है कोयला।

आजाद सिपाही संवाददाता

रामगढ़। कारोबार घाटो, रामगढ़ और रजरप्पा थाना क्षेत्र में शुरू हुआ है। भट्ठों में दिन और रात अवैध कोयला गिराया जा रहा है। जिसे रोकने टोकने वाला कोई नहीं है। यह कारोबार अगले छह माह तक चलेगा। बीच-बीच में आवैध कोयला आदि ट्रैक्टर पकड़कर पुलिस अपनी कर्तव्यों



की इतिश्री करते रहेगी। कहा-कहां से भट्ठों में पहुंचता है अवैध स्टीम कोयला। पड़ताल में यह बात सामने आई है कि भट्ठों में कोयला आपूर्ति कुंदरू-सरैया के निकट दामोदर नदी के साथ सीसीएल रजरप्पा कोलियरी से चोरी कर की जाती है। दामोदर नदी से जानलेवा सुरंग बनाकर कोयला निकासी

कर भट्ठों में कोयला तस्कर भुटैया कराते है। इसके अलावे सीसीएल की कोलयरी से भी कोयला चुराकर भट्ठों में पहुंचाया जाता है। अगर समय रहते अवैध खनन नहीं रोका गया तो आगे कई लोग अपनी जान से भी जा सकते है। इधर घाटो में भी सीसीएल के बंद पड़ी खदान और वन भूमि क्षेत्र में अवैध

खनन कर भट्ठों में कोयले की आपूर्ति की जाती है। रात में ट्रैक्टर और दिन में साइकिल से भट्ठों में पहुंचता है कोयला। सूत्रों ने बताया कि भट्ठों में कोयला गिराने की तरीको में कई बदलाव किये गये है। शर्त है कि दिन में किसी भी कीमत पर अवैध कोयला की ढुलाई ट्रैक्टर से नहीं करना है। अगर रात में छूट मिला है तो उसकी भी एक समय निर्धारित किया जायेगा। उसके अनुसार ही कोयला की ढुलाई होगा। हां एक बात अलग है कि भट्ठा संचालक दिन में कोयला की जरूरत है तो वो साइकिल से गिरा सकते है।

जिला राजद की एक दिवसीय समीक्षा बैठक



चतरा (आजाद सिपाही)। पूर्व मंत्री सत्यानंद भोगता की उपस्थिति में उनके आवास पर राष्ट्रीय जनता दल के जिलाध्यक्ष नवल किशोर यादव की अध्यक्षता में राजद कार्यकर्ताओं की एकदिवसीय समीक्षा बैठक हुई। बैठक में विधानसभा चुनाव में हुई राजद प्रत्याशी के हार के कारणों पर गहनता से सभी प्रखंडों की समीक्षा की गयी। सभी वक्ताओं ने अपना महत्वपूर्ण सुझाव दिया। बैठक को संबोधित करते हुए पूर्व मंत्री सत्यानंद भोक्ता ने कहा कि हम चुनाव हारे हैं, जमीन नहीं। राजद कार्यकर्ताओं को एकजुट होकर काम करने की आवश्यकता है। राज्य में राजद समर्थित महागठबंधन की सरकार है। जिसके कारण चतरा के विकास में कोई कमी नहीं आयेगी। समीक्षा बैठक में सर्वसम्मति से चंद्रिका यादव राजद प्रदेश महासचिव, रामेश्वर यादव 20 सूत्री प्रखंड अध्यक्ष, राजेंद्र राम जिला उपाध्यक्ष को चुनाव में पार्टी विरोधी कार्य करने के कारण पार्टी से 6 वर्षों के लिए निष्कासित करने हेतु झारखंड राजद के प्रदेश अध्यक्ष को अनुरंशा की गयी। इस समीक्षा बैठक में राष्ट्रीय जनता दल के प्रदेश स्तरीय, जिला स्तरीय, सभी प्रकोष्ठ के पदाधिकारी और सभी प्रखंडों के पदाधिकारी, नेता और कार्यकर्ता मौजूद थे।

सीएटीसी कैप में शामिल होने के लिए 12 छात्र रवाना



चतरा (आजाद सिपाही)। स्थानीय डीएवी पब्लिक स्कूल से 12 छात्र एनसीसी के डेट हजारीबाग स्थित राधा गोविंद बी एड कॉलेज में 10 दिन के सीएटीसी कैप में शामिल होने के लिए रवाना हुए। यह बच्चे 22 वी बटालियन के अंतर्गत 10 दिन तक वहां रहेंगे और अपने जीवन में फीज के अनुशासन को सीखने का काम करेंगे। इन छात्रों को हरी झंडी दिखाते हुए प्राचार्य अजय कुमार चौबे ने कहा कि एनसीसी के जरिए बच्चों में देशभक्ति की भावना जागृत होती है, और यह बच्चे भविष्य में भारत की आंतरिक और बाह्य सुरक्षा के लिए अपनी सेवा देने को तत्पर रहते हैं। विद्यालय के एनसीसी विंग के हेड अभिजीत कुमार सिन्हा ने कहा कि छात्र वहां जाकर फीज के अनुशासन को अपने जीवन में उतारने का काम करेंगे और अपने समाज में बदलाव लाने का प्रयास करेंगे। इसी भावना के साथ निरंतर आगे बढ़ते रहें और आपके आगे बढ़ने से देश भी आगे बढ़ेगा

फ्री हेल्थ चेकअप, मधुमेह और उच्च रक्तचाप जांच शिविर



चतरा (आजाद सिपाही)। लायंस क्लब आफ चतरा यूनाइटेड ने रविवार की सुबह 6 से 8:30 बजे तक उषा मेडिकल, गुदरी बाजार चतरा में फ्री हेल्थ चेकअप, शुगर और बीपी जांच शिविर लगाकर लगभग 38 मरीजों का जांच किया। शिविर के सफल आयोजन में अध्यक्ष डॉक्टर हर्ष देव गुप्ता,कोषाध्यक्ष मनोज कुमार साव,मोहम्मद जसीम, मोहम्मद तालहा, राजेश जायसवाल, अनुल जायसवाल, अमितेश जायसवाल आदि ने सक्रिय भूमिका निभाई। डॉक्टर हर्षदेव गुप्ता ने टंड के मौसम मे विशेषकर बीपी और शुगर के मरीजों को स्वास्थ्य का विशेष ध्यान रखने की सलाह दी।

पैसे के अभाव में समुचित इलाज नहीं होने से मजदूर की मौत

हटरगंज/चतरा (आजाद सिपाही)। प्रखंड के बलुरी गांव निवासी भूत यादव का 35 वर्षीय पुत्र जयराम कुमार यादव की मौत उड़िसा के कटक में इलाज के दौरान रविवार को हो गयी । जानकारी के अनुसार मृतक बीते 25 नवंबर को कोलकाता स्थित रश्मि मेटलिक लिमिटेड (डीआईपी) फैक्ट्री में काम करने के दौरान मेल्लस गिर जाने के दौरान बुरी तरह झुलस गया था। पैसे के अभाव में घायल जयराम समुचित इलाज नहीं करा पाया। घायल के परिजनों ने स्थानीय सांसद कालीचरण सिंह और विधायक जनार्दन पासवान से सहायता के लिए गुहार लगाया था। इसी बीच उड़ीसा के कटक में इलाज के दौरान उसकी मौत हो गयी। समाचार लिखे जाने तक मृतक का शव गांव नहीं पहुंचा था। घटना की जानकारी मिलते ही गांव में कोहराम मच गया। वहीं परिजनों का रो रो कर बुरा हाल है। मृतक की पत्नी के अलावा तीन छोटे-छोटे बच्चे हैं। मृतक परिवार का अकेला कमाऊ व्यक्ति था।



आरसीएमयू ने महाप्रबंधक को श्रेष्ठ जीएम का अवार्ड मिलने पर किया सम्मानित



उरीमारी (आजाद सिपाही)। सीसीएल बरका सयाल क्षेत्र के महाप्रबंधक कार्यालय में राष्ट्रीय कोलियरी मजदूर यूनियन इंटक के बरका सयाल क्षेत्रीय सचिव सह विस्थापित संघर्ष मोर्चा के संरक्षक राजू यादव के नेतृत्व में महाप्रबंधक अजय सिंह को बेस्ट एरिया जीएम का अवार्ड मिलने पर सम्मानित किया गया। इस दौरान आरसीएमयू इंटक और विस्थापित संघर्ष मोर्चा उरीमारी/पोटंगा के सभी पदाधिकारियों ने संयुक्त रूप से जीएम अजय सिंह को पुष्प गुच्छ भेंट कर सम्मानित करते हुए उन्हें बधाई दी। इस मौके पर सीताराम किस्कू, मुखिया चरका करमाली, कानू मरांडी, विश्वनाथ मांझी, लालो महतो, कंचन मांझी, चंदू जयसवाल, ताररू बेसरा आदि दर्जनों लोग मौजूद थे।

दो बूंद बच्चों की जिंदगी के लिए जरूरी : मेघलाल कुजू (आजाद सिपाही)।

स्वास्थ्य उपकेंद्र न्यू बाजार टाड़ कुजू में पोलियो दिवस के अवसर पर बच्चों को पोलियो की खुराक पिलाई गयी। मौके पर मुख्य अतिथि के रूप में उपस्थित समाजसेवी सह कुजू पश्चिमी पंचायत के वार्ड सदस्य मेघलाल रजिन्द्र ने बच्चों को दो बूंद पोलियो की खुराक पिलाकर उद्घाटन किया। इस दौरान उन्होंने लोगों से अपने बच्चों को पोलियो से बचाव के लिए पोलियो खुराक पिलाने का आह्वान किया। मौके पर सुषमाइजर प्रेमा कुमारी, सहिया सुमन देवी, सुनीता देवी आदि उपस्थित रहे।



कट्टरपंथ का खतरा

बांग्लादेश में हालिया सत्ता परिवर्तन के बाद से ही हिंदुओं और अन्य अल्पसंख्यक समूहों पर होनेवाले हमले अंतरराष्ट्रीय चिंता का कारण बने हुए हैं। हैरत की बात है कि बांग्लादेश की कामचलाऊ सरकार इन हमलों को रोकने से ज्यादा दिलचस्पी इनका खंडन करने में लेती दिख रही है। उसका इन हमलों पर आधिकारिक स्पष्टीकरण यह है कि भारत का मीडिया इन हमलों को बढ़ा-चढ़ा कर दिखा रहा है। ऐसे में अमेरिका की यह प्रतिक्रिया खासी अहम हो जाती है कि बांग्लादेश में अल्पसंख्यकों पर हो रहे हमलों पर वह नजर बनाये हुए है और उम्मीद करता है कि वहां सभी नागरिकों के मानवाधिकारों की सुरक्षा सुनिश्चित की जायेगी। बांग्लादेश में जिन हालात में शेख हसीना को इस्तीफा देकर वहां से निकलना पड़ा और मोहम्मद यूनुस को अंतरिम सरकार का मुख्य सलाहकार बनाया गया, उसने कई तरह के सवाल खड़े किये। इस नयी सरकार पर इस्लामिक कट्टरपंथी तत्वों के प्रभाव को लेकर आशंकाएं भी पहले दिन से थीं, लेकिन मोहम्मद यूनुस की अमेरिका से करीबी भी काफी चर्चा में रही। कुछ हलकों में कहा जा रहा था कि उन्हें अमेरिका का परोक्ष समर्थन हासिल है। बहरहाल, अल्पसंख्यकों पर हमलों को लेकर अमेरिका की ताजा प्रक्रिया आने के बाद इस बात पर नजर बनी हुई है कि उनकी सुरक्षा को लेकर बांग्लादेश की अंतरिम सरकार के रुख में किस तरह का और कितना बदलाव आता है। अब तक अंतरिम सरकार के रुख ने इन आशंकाओं को मजबूती ही दी है कि उसकी नीतियां न सिर्फ बांग्लादेश के बल्कि पाकिस्तान के भी इस्लामी कट्टरपंथी तत्वों को बढ़ावा दे सकती हैं। इसका ताजा उदाहरण है पाकिस्तानियों और पाकिस्तानी मूल के लोगों को वीजा देने के नियमों में ढील देने का फैसला। अंतरिम सरकार के इस फैसले के मुताबिक अब इन लोगों को बांग्लादेश की यात्रा करने के लिए सिक्वॉरिटी क्लीयरेंस लेना जरूरी नहीं होगा। एक्सपर्ट्स मानते हैं कि इस फैसले से भारत की सुरक्षा चिंताएं बढ़ेंगी। वजह यह है कि इससे पाकिस्तान में सक्रिय आतंकवादी तत्वों का बांग्लादेश आना आसान हो जायेगा। ध्यान रहे, बांग्लादेश के साथ भारत की 4000 किलोमीटर लंबी सीमा लगती है। 2001 से 2006 के बीच बीएनपी-जमात-ए-इस्लामी शासन के दौरान बांग्लादेश में सक्रिय आतंकी तत्वों के कई कारनामे भारत भुगत चुका है। जाहिर है, पड़ोसी देश का घटनाक्रम भारत के लिए बड़ी कूटनीतिक चुनौती पैदा करता दिख रहा है। मसला सिर्फ अल्पसंख्यकों पर हो रहे हमलों या वहां की कानून-व्यवस्था की स्थिति तक सीमित नहीं है। अंतरिम सरकार को यह समझना होगा कि हिंदुओं की सुरक्षा के प्रति उदासीनता दिखाना ठीक नहीं है और भारत उसका मित्र देश है।

बांग्लादेश के साथ भारत की 4000 किलोमीटर लंबी सीमा लगती है। 2001 से 2006 के बीच बीएनपी-जमात-ए-इस्लामी शासन के दौरान बांग्लादेश में सक्रिय आतंकी तत्वों के कई कारनामे भारत भुगत चुका है।

तत्वों को बढ़ावा दे सकती हैं। इसका ताजा उदाहरण है पाकिस्तानियों और पाकिस्तानी मूल के लोगों को वीजा देने के नियमों में ढील देने का फैसला। अंतरिम सरकार के इस फैसले के मुताबिक अब इन लोगों को बांग्लादेश की यात्रा करने के लिए सिक्वॉरिटी क्लीयरेंस लेना जरूरी नहीं होगा। एक्सपर्ट्स मानते हैं कि इस फैसले से भारत की सुरक्षा चिंताएं बढ़ेंगी। वजह यह है कि इससे पाकिस्तान में सक्रिय आतंकवादी तत्वों का बांग्लादेश आना आसान हो जायेगा। ध्यान रहे, बांग्लादेश के साथ भारत की 4000 किलोमीटर लंबी सीमा लगती है। 2001 से 2006 के बीच बीएनपी-जमात-ए-इस्लामी शासन के दौरान बांग्लादेश में सक्रिय आतंकी तत्वों के कई कारनामे भारत भुगत चुका है। जाहिर है, पड़ोसी देश का घटनाक्रम भारत के लिए बड़ी कूटनीतिक चुनौती पैदा करता दिख रहा है। मसला सिर्फ अल्पसंख्यकों पर हो रहे हमलों या वहां की कानून-व्यवस्था की स्थिति तक सीमित नहीं है। अंतरिम सरकार को यह समझना होगा कि हिंदुओं की सुरक्षा के प्रति उदासीनता दिखाना ठीक नहीं है और भारत उसका मित्र देश है।

अभिमत

आजाद सिपाही

माता-पिता अपने बच्चों के लिए क्या कर सकते हैं!

श्रीनिवास माधव

भारत एक युवा राष्ट्र है, जिसमें 25 वर्ष से कम आयु के 600 मिलियन से अधिक लोग हैं। जनसांख्यिकीय लाभांश युवाओं को प्रमुख चुनौतियों का सामना करने के लिए सशक्त बनाने पर निर्भर करता है, कुछ आभासी और कुछ मूर्त। सोशल मीडिया, एक प्रशंसित लोकतांत्रिक उपकरण और माता-पिता का अभिशाप है। कैलिफोर्निया के गवर्नर गेविन न्यूजॉम ने कहा कि हर माता-पिता जानते हैं कि सोशल मीडिया की लत उनके बच्चों को मानवीय संपर्क से अलग-थलग कर सकती है। बच्चों को तनाव, चिंता, और देर रात तक बर्बाद होने वाले अंतहीन घंटे मिलते हैं।

राज्य सीनेटर नैसी स्किनर, जिन्होंने कानून लिखा, ने कहा, 'सोशल मीडिया कंपनियों ने अपने प्लेटफॉर्म को उपयोगकर्ताओं, विशेष रूप से हमारे बच्चों को आदी बनाने के लिए डिज़ाइन किया है।' केन्द्रीय सूचना और प्रसारण मंत्री, अश्विनी वैष्णव ने 16 नवंबर को अपने राष्ट्रीय प्रेस दिवस के संबोधन के दौरान टिप्पणी की कि डिजिटल प्लेटफॉर्म को चलाने वाले एल्गोरिदम अक्सर ऐसी सामग्री को प्राथमिकता देते हैं, जो सनसनीखेज या विभाजनकारी कथाओं को बढ़ा कर जुड़ाव को अधिकतम करती है।

28 नवंबर को, ऑस्ट्रेलियाई संसद ने ऑनलाइन सुरक्षा संशोधन (सोशल मीडिया न्यूनतम आयु) विधेयक 2024 पारित किया, जिसमें सोशल मीडिया प्लेटफॉर्म को 16 वर्ष से कम उम्र के बच्चों को अपने प्लेटफॉर्म

ऑस्ट्रेलिया
अभी भी आयु
सत्यापन के लिए
उपयोग किये जाने
वाले तंत्र का पता
लगा रहा है।



माता-पिता अपने बच्चों के साथ दोस्ती का निर्माण करें। भारत मेरा देश है... मैं अपने माता-पिता, शिक्षकों और बड़ों का सम्मान करूंगा..., बच्चे स्कूलों में पिडिर्मरी वेंकट सुब्बाराव द्वारा लिखित शपथ लेते हैं। जबकि बच्चे अपने माता-पिता और बड़ों का सम्मान करने की शपथ लेते हैं, माता-पिता को अपने बच्चों के साथ बिताये समय की गुणवत्ता पर भी विचार करना चाहिए।

तक पहुंचने से रोकने के उपायों को लागू करने के लिए अनिवार्य किया गया।

दुनिया के सबसे सख्त कानून के तहत, जिसे एक साल के भीतर लागू किया जाना है, सोशल मीडिया प्लेटफॉर्म पर बच्चों को पहुंच की अनुमति देने के लिए \$32 मिलियन तक का जुर्माना लगाया जा सकता है। प्रधानमंत्री एंथनी अल्बनीज ने बाद में संवाददाताओं से कहा कि हम चाहते हैं कि हमारे बच्चों का बचपन हो और माता-पिता को पता हो कि हम उनके साथ हैं।

फ्रांस में एक कानून है, जिसके तहत 15 वर्ष से कम उम्र के बच्चों द्वारा सोशल मीडिया का उपयोग करने के लिए माता-पिता की सहमति की आवश्यकता होती है, जबकि ब्रिटेन ऑस्ट्रेलिया की पहल का अध्ययन कर रहा है। विज्ञापन फ्रांस यूरोपीय संघ में प्रतिबंध लगाने की वकालत कर रहा है। हालांकि, आयु सत्यापन एक बड़ी चुनौती होगी।

यूके मीडिया नियामक, ऑफ कॉम द्वारा किये गये एक सर्वेक्षण से पता चलता है कि 8 से 17 वर्ष की आयु के 22 प्रतिशत बच्चे सोशल मीडिया ऐप पर 18 वर्ष या उससे अधिक उम्र के होने के बारे में झूठ बोलते हैं।

ऑस्ट्रेलिया अभी भी आयु सत्यापन के लिए उपयोग किये जाने वाले तंत्र का पता लगा रहा है। दूसरी ओर ऑनलाइन गेमिंग एक बढ़ती हुई चिंता बन गयी है। शिक्षा मंत्रालय द्वारा

गेमिंग डिसऑर्डर के रूप में मान्यता प्राप्त, गेमिंग की लत शैक्षणिक प्रदर्शन और सामाजिक संपर्कों को बाधित करती है, जिससे बच्चों की भलाई को और भी अधिक खतरा होता है। सूचना प्रौद्योगिकी (मध्यस्थ दिशा-निर्देश और डिजिटल मीडिया आचार संहिता) नियम, 2021 सोशल मीडिया मध्यस्थों पर उचित परिश्रम की बाध्यताएं डालते हैं। इन प्लेटफॉर्म को बच्चों के लिए हानिकारक गैर-कानूनी जानकारी को हटाने की दिशा में तेजी से कार्रवाई करने की आवश्यकता है।

जैसा कि संसद में सुझाव दिया गया है कि संचार और आइटी पर स्थायी समिति को इन मुद्दों को संबोधित करने और भारतीय युवाओं

गेमिंग डिसऑर्डर के रूप में मान्यता प्राप्त, गेमिंग की लत शैक्षणिक प्रदर्शन और सामाजिक संपर्कों को बाधित करती है, जिससे बच्चों की भलाई को और भी अधिक खतरा होता है। सूचना प्रौद्योगिकी (मध्यस्थ दिशा-निर्देश और डिजिटल मीडिया आचार संहिता) नियम, 2021 सोशल मीडिया मध्यस्थों पर उचित परिश्रम की बाध्यताएं डालते हैं। इन प्लेटफॉर्म को बच्चों के लिए हानिकारक गैर-कानूनी जानकारी को हटाने की दिशा में तेजी से कार्रवाई करने की आवश्यकता है।

जैसा कि संसद में सुझाव दिया गया है कि संचार और आइटी पर स्थायी समिति को इन मुद्दों को संबोधित करने और भारतीय युवाओं

और उनके माता-पिता को डिजिटल अभिशाप से बचाने की आवश्यकता है। अखिल भारतीय आयुर्विज्ञान संस्थान के राष्ट्रीय औषधि उपचार केंद्र द्वारा 2018 में किये गये राष्ट्रीय सर्वेक्षण से पता चला है कि 18 वर्ष से कम आयु के 1.18 करोड़ युवा नशीली दवाओं के दुरुपयोग से प्रभावित हैं।

माता-पिता अपने बच्चों के साथ दोस्ती का निर्माण करें। भारत मेरा देश है... मैं अपने माता-पिता, शिक्षकों और बड़ों का सम्मान करूंगा..., बच्चे स्कूलों में पिडिर्मरी वेंकट सुब्बाराव द्वारा लिखित शपथ लेते हैं। जबकि बच्चे अपने माता-पिता और बड़ों का सम्मान करने की शपथ लेते हैं, माता-पिता को अपने बच्चों के साथ बिताये समय की गुणवत्ता पर भी विचार करना चाहिए। क्या वे उनकी समस्याओं को सुनते हैं? क्या वे उनकी सफलताओं का जश्न मनाते हैं? क्या वे अपने अच्छे कामों की प्रशंसा करते हैं? प्रशंसा एक मजबूत रिश्ते की नींव है। जो लोग सराहना करते हैं, उन्हें जरूरत पड़ने पर रचनात्मक आलोचना करने का भी अधिकार है।

आइसलैंड जैसे देशों ने अनिवार्य अभिभावक प्रतिज्ञा लागू की है, जहां माता-पिता अपने बच्चों के साथ गुणवत्तापूर्ण समय बिताने, उनके अच्छे कार्यों की प्रशंसा करने, आवश्यकता पड़ने पर नहीं स्वीकार करने और यह सुनिश्चित करने के लिए प्रतिबद्ध हैं कि उन्हें पर्याप्त पोषण, नींद और व्यायाम मिले। माता-पिता और बच्चों के बीच मजबूत बंधन को बढ़ावा देकर, माता-पिता अपने बच्चों के साथ गुणवत्तापूर्ण समय बिताने, सकारात्मक कार्यों की सराहना करने और लचीलापन बढ़ाने का संकल्प ले सकते हैं।

देश-विदेश की खबरें

महाराष्ट्र विधानसभा के स्पीकर राहुल नार्वेकर होंगे, 105 विधायकों ने शपथ ली

आजाद सिपाही संवाददाता

मुंबई। महाराष्ट्र विधानसभा के विशेष सत्र के दूसरे दिन रविवार को 105 विधायकों ने शपथ ली। कई विधायकों ने इवीएम के मुद्दे पर 7 दिसंबर को शपथ लेने से इनकार करते हुए सदन से वॉकआउट कर दिया था, जिसके बाद शपथ रोक दी गयी थी।

रविवार को कांग्रेस के नाना पटोले, विजय वडेड़ीवार और अमित देशमुख, एनसीपी-एसपी नेता जितेंद्र अक्हाड, शिवसेना वरुड के आदित्य ठाकरे ने सदन की कार्यवाही दोबारा शुरू होते ही शपथ ली। इससे पहले शनिवार को 173 विधायकों ने शपथ ली थी। इनमें समाजवादी पार्टी के विधायक अबू आज़मी और रईस शेख भी शामिल रहे। अब बाकी बचे नौ विधायक सोमवार को शपथ लेंगे।

इधर, राहुल नार्वेकर लगातार



दूसरी बार विधानसभा के स्पीकर चुने गये। दरअसल, रविवार को स्पीकर पद के लिए उनके अलावा किसी ने नामांकन नहीं भरा। ऐसे में कोलाबा सीट से विधायक नार्वेकर का निर्विरोध चुनाव था।

2022 में एकनाथ शिंदे के शिवसेना से अलग होकर सीएम बनने के बाद राहुल नार्वेकर को ही स्पीकर बनाया गया था, तब शिवसेना ठाकरे गुट ने उन पर विधायकों की अयोग्यता पर

फैसला देने में देर करने का आरोप लगाया था। शपथ ग्रहण से पहले विपक्ष के नेताओं ने उट फडणवीस से मुलाकात की। ये सभी विधानसभा में डिप्टी स्पीकर के पद की मांग को लेकर पहुंचे थे।

किसानों ने शंभू बॉर्डर से दिल्ली मार्च टाला

आजाद सिपाही संवाददाता

शंभू बॉर्डर (पटियाला)। पंजाब के 101 किसानों ने रविवार को दूसरी बार शंभू बॉर्डर से दिल्ली कूच करने की कोशिश की, लेकिन हरियाणा पुलिस ने उन्हें घमगर नदी के पुल पर रोक लिया। करीब पौने 4 घंटे बाद जत्थे को वापस लौटना पड़ा। किसान नेता पंथेर का कहना है कि सोमवार को दोनों फोरम फैसला करेंगे कि आगे कब जाना है। 101 किसानों का जत्था दोपहर 12 बजे धरनास्थल से दिल्ली कूच के लिए निकला। पुल पर पुलिस और किसानों के बीच बहस हुई। हरियाणा पुलिस ने किसानों से दिल्ली जाने का परमिशन लेटर

मांगा। उन्होंने कहा कि बिना परमिशन के वह दिल्ली नहीं जा सकते। इसके बाद किसानों ने बैरिकेडिंग तोड़ने की कोशिश की। इस पर हरियाणा पुलिस ने आंसू गैस के गोले छोड़े। इसके बाद पुलिस ने किसानों को चाय बिस्किट ऑफर किये और फूल भी बरसाये। फिर भी किसान दिल्ली कूच करने पर अड़े रहे। पुलिस ने दोबारा आंसू गैस के गोले छोड़े। इसका किसान का इस्तेमाल किया। इसमें 8 किसान घायल हो गये। एक किसान की हालत गंभीर है। उसे चंडीगढ़ पीजीआई रेफर किया गया है। ऐसे में जत्थे को वापस बुलाने का फैसला लिया गया।

सीरियाई राष्ट्रपति ने इस्तीफा दिया, देश छोड़कर भागे

- सेना बोली- उनकी सत्ता खत्म, लोगों ने राष्ट्रपति भवन लूटा
- टैंकों पर चढ़ कर जश्न मना रहे विद्रोही

एजेंसी

दमिश्क। सीरिया के राष्ट्रपति बशर अल-असद देश छोड़ कर भाग चुके हैं। न्यूज एजेंसी रॉयटर्स के मुताबिक सेना ने असद के देश छोड़ने की पुष्टि करते हुए कहा कि राष्ट्रपति की सत्ता खत्म हो चुकी है। सीरिया में पिछले 11 दिनों से विद्रोही गुटों और सेना के बीच कब्जे के लिए लड़ाई चल रही थी। विद्रोही लड़ाकों ने रविवार को राजधानी दमिश्क पर कब्जा कर

लिया है। असद के देश छोड़ने के बाद सीरियाई पीएम ने विद्रोहियों को सत्ता सौंपने का प्रस्ताव दिया है। पीएम मोहम्मद गाजी अल अलेप्पो, हमा, होम्स और दारा शामिल हैं। विद्रोही लड़ाके राजधानी दमिश्क में दारा शहर की तरफ से घुसे थे, जिस पर उन्होंने 6 दिसंबर को कब्जा किया था। दारा वही शहर है, जहां से 2011 में राष्ट्रपति बशर अल-असद के

खिलाफ विद्रोह की शुरुआत हुई थी और पूरे देश में जंग छिड़ गयी थी। दारा से राजधानी दमिश्क की दूरी करीब 100 किमी है। यहां स्थानीय विद्रोहियों ने कब्जा किया है। वहीं, अलेप्पो, हमा और होम्स इस्लामी चरमपंथी ग्रुप हयात तहरीर अल-शाम की गिरफ्त में हैं। संघर्ष की वजह से अब तक 3.70 लाख लोगों से विस्थापित होना पड़ा है। हालांकि लोग असद सरकार के गिरने की खुशी मना रहे हैं। लोगों के सेना के टैंकों पर चढ़कर सेलिब्रेट करने के वीडियो सोशल मीडिया पर वायरल हो रहे हैं।

असद ने 11 दिन में सत्ता गंवाई : सीरिया में 27 नवंबर को सेना और सीरियाई विद्रोही गुट हयात तहरीर अल शाम (एचटीएस) के

बीच 2020 के सौजफायर के बाद फिर संघर्ष शुरू हुआ था। इसके बाद 1 दिसंबर को विद्रोहियों ने सीरिया के दूसरे सबसे बड़े शहर अलेप्पो पर कब्जा कर लिया। इसे राष्ट्रपति बशर अल असद ने सीरिया की जंग के दौरान 4 साल की लड़ाई के बाद जीता था। अलेप्पो जीतने के 4 दिन बाद विद्रोही गुटों ने एक और बड़े शहर हमा और फिर दक्षिणी शहर दारा पर कब्जा कर लिया। इसके बाद राजधानी दमिश्क को दो दिशाओं से घेर लिया है। दारा और राजधानी दमिश्क के बीच सिर्फ 90 किमी की दूरी है। इस तरह असद ने सिर्फ 11 दिन के भीतर अपनी सत्ता गंवा दी और सीरिया पर असद परिवार के 50 साल का शासन खत्म हुआ।

कनाडा में भारतीय स्टूडेंट की हत्या

कनाडा के एडमोंटन शहर में बतौर सिक्वोरिटी गार्ड काम करते थे हर्षनदीप सिंह

एजेंसी

कनाडा। कनाडा में 20 साल के एक भारतीय छात्र की बेरहमी से हत्या कर दी गयी है। छात्र हर्षनदीप सिंह पंजाब के रहने वाले थे। वह कनाडा के एडमोंटन शहर में बतौर सिक्वोरिटी गार्ड काम करते थे। हर्षनदीप की हत्या सीसीटीवी में कैद हो गयी थी, इसका वीडियो वायरल हो रहा है। घटना बीते 6 दिसंबर को एडमोंटन की है। सीसीटीवी फुटेज में दिख रहा है कि हर्षनदीप सिंह को एक अपार्टमेंट की सीढ़ियों के रास्ते भागने की कोशिश करते समय पीछे से गोली मारी गयी। जिस

शख्स ने हर्षनदीप पर गोली चलायी, उसके अलावा एक लड़का और एक महिला भी मौके पर मौजूद थी। जब हर्षनदीप ने भागने की कोशिश की तो महिला ने पीछे से पकड़ कर उसे रोकना चाहा। इसके ठीक बाद हमलावर ने हर्षनदीप पर गोली चला दी। हर्षनदीप पंजाब में कहाँ के रहने वाले हैं और वह किस कोर्स की पढ़ाई करने कनाडा गये थे, इसकी जानकारी अभी सामने नहीं आयी है। मीडिया रिपोर्ट्स के मुताबिक हर्षनदीप कनाडा में पढ़ाई के अलावा अपना खर्च चलाने के लिए सिक्वोरिटी गार्ड की नौकरी भी करते थे। हर्षनदीप की हत्या के मामले में इवान रेन और ज्युडिथ सॉन्टो नाम के दो लोगों को गिरफ्तार किया गया है।



